

وضو میں ٹھوڑی کے نیچے والے حصے کو دھونے کے حوالے سے حکم

مجیب: مولانا محمد ابوبکر عطاری مدنی

فتویٰ نمبر: WAT-3559

تاریخ اجراء: 13 شعبان المعظم 1446ھ / 12 فروری 2025ء

دارالافتاء اہلسنت

(دعوت اسلامی)

سوال

وضو میں چہرہ دھونا فرض ہے تو کیا چہرے میں ٹھوڑی سے نچلا حصہ جو گلے سے ملتا ہے، وہ بھی دھونا فرض ہے؟

بِسْمِ اللّٰهِ الرَّحْمٰنِ الرَّحِیْمِ

اَلْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

وضو میں چہرے کا دھونا فرض ہے اور ٹھوڑی سے نچلا حصہ جو گلے سے ملتا ہے، وہ چہرے کی حدود میں شامل نہیں ہے، لہذا اسے وضو میں دھونا فرض نہیں ہے۔

تفصیل یہ ہے کہ چوڑائی میں ایک کان کی لو سے دوسرے کان کی لو تک چہرہ ہے جبکہ لمبائی میں چہرے کی حد پیشانی کی ابتدا (یعنی جہاں سے عادتاً سر کے بال اگنا شروع ہوتے ہیں اس) سے ٹھوڑی کے نیچے تک یعنی نچلے دانت جس ہڈی پر ہیں، یہ ہڈی ٹھوڑی کا نچلا حصہ کہلائے گی اور یہ بھی چہرے میں شامل ہے۔ لیکن ٹھوڑی سے نچلا حصہ جو گلے سے ملتا ہے، وہ چہرے کی حدود میں شامل نہیں ہے۔

تنویر الابصار و در مختار میں ہے: ”(وهو)۔۔۔ (من مبدأ سطح جبہتہ)۔۔۔ (إلى أسفل ذقنه) أي منبت أسنانه السفلی (طولا) کان علیہ شعرأولا“ یعنی چہرہ لمبائی میں پیشانی کی ابتدائی سطح سے ٹھوڑی کے نیچے یعنی نچلے دانتوں کے نکلنے کی جگہ تک ہے خواہ اس پر بال ہوں یا نہ ہوں۔

در مختار کی عبارت ”منبت اسنانه السفلی“ کے تحت رد المحتار میں ہے: ”تفسیر للذقن بالتحریک: أي إلى أسفل العظم الذي عليه الأسنان السفلی: وهو ماتحت العنقۃ“ یعنی یہ جملہ ٹھوڑی کی وضاحت ہے یعنی چہرہ اس ہڈی کے نیچے تک ہے جس پر نچلے دانت ہیں اور وہ نیچے کے نیچے ہے۔ (رد المحتار علی الدر المختار، جلد 1، صفحہ 218، مطبوعہ: کوئٹہ)

فتاویٰ رضویہ میں ضروریات وضو شمار کرتے ہوئے فرمایا: "(۹) ٹھوڑی کی ہڈی اُس جگہ تک جہاں نیچے کے دانت

جھے ہیں۔ (فتاویٰ رضویہ، ج 1، ص 598، مطبوعہ: رضا فاؤنڈیشن، لاہور)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم



Dar-ul-IftaAhlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net